

संक्षिप्त

विधिक जागरूकता शिविर आयोजित

शाहपुर। जिला विधिक सेवा प्राधिकरण जयपुर जिला जयपुर भंवरलाल बुगालिया एवं तालुका विधिक सेवा समिति शाहपुरा अध्यक्ष ललितला शर्मा अपर जिला एवं सत्र सेशन न्यायाधीश प्रथम के निर्देशन में अधिकार मित्र दिनेश कुमार शर्मा ने महात्मा गांधी राजकीय विद्यालय बाड़ीजोड़ी में बाल- शिक्षा के अधिकार एवं आदिवासियों एवं जनजाति के कानूनी अधिकार, नालसा योजना 1987 अस्पृश्यता निवारण अधिनियम की विधिक जागरूकता शिविर आयोजित किया। इस शिविर की अध्यक्षता प्रभावी प्रधानाचार्य योगेश कुमार खटाना द्वारा की गई। अधिकार मित्र दिनेश कुमार शर्मा ने बताया कि साइबर क्राईम आज अखबारों की सुर्खियों में है। हमें अपने आधारकार्ड नम्बर, जन आधार कार्ड नम्बर, बैंक खाताधारक के नम्बर और अनजान नम्बरों से फोन आवे, तब उन्हें अपनी व्यक्तिगत जानकारी नहीं दे। बैंक अधिकारी, इन्कमटैक्स अधिकारी साईबर अधिकारी, पुलिस अधिकारी आपसे किसी भी तरह की व्यक्तिगत जानकारी नहीं मांगते है। आपको कोई धमकी मोबाइल फोन नम्बर पर दे तो आपको तत्काल साईबर हेल्पलाइन नंबर 1930 पर या पुलिस हेल्पलाइन 112 फोन नम्बर पर सूचित करके फोन से अपनी सिमकार्ड निकाल लेंवें। आपको डरना नहीं है।आप जिला विधिक सेवा हेल्पलाइन नंबर 15100 पर सूचित करें। आपकी सावधानी ही आपके बचाव के लिए लाभकारी विधिक सेवा है। संविधान के अनुच्छेद 17 का अधिकार विद्यालय में सभी छात्र-छात्राओं के साथ समानता, बिना किसी जातिगत भेदभाव के सभी को शिक्षा लागू करने का प्रावधान है। लोगों पर अत्याचार रोकथाम के तहत कानूनी कार्यवाही हो सकती है।इस अवसर पर महिला उत्पीडन समिति की अध्यक्ष रेखा ने उपस्थित छात्र-छात्राओं को उत्पीडन की स्थिति में आपको डरना नहीं है। इस अवसर पर अध्यापक गण रविशंकर शर्मा, सरदारसमंद रैगर, नारायण लाल शर्मा, सुमन कुमारी बुनकर, संतोष कुमार, अनामिका शर्मा इत्यादि उपस्थित रहे। इस शिविर में लाभार्थियों की संख्या 109 रही।

बैंकिंग योजनाओं की जानकारी दी

पावटा। क्षेत्र को ठाम पंचायत भैसलाना स्थित राजकीय सीनियर सेकेंडरी स्कूल में भारतीय रिजर्व बैंक एवं न्बाईल बैंक के संयुक्त तत्वावधान में आरोह फाउंडेशन द्वारा वित्तीय साक्षरता सप्ताह का आयोजन किया गया। कार्यक्रम में छात्र-छात्राओं को बैंकिंग योजनाओं, साइबर सुरक्षा और वित्तीय जागरूकता से संबंधित महत्वपूर्ण जानकारी दी गई। कार्यक्रम के दौरान फाउनेशियल काउंसलर अमित यादव ने छात्र-छात्राओं को केवाईसी, साइबर फ्राई से बचाव, बैंकिंग सेवाओं के सुरक्षित उपयोग तथा विभिन्न जनकल्याणकारी योजनाओं के बारे में विस्तार से जानकारी दी। उन्होंने प्रधानमंत्री सुरक्षा बीमा योजना, प्रधानमंत्री जीवन ज्योति बीमा योजना, सुकन्या समृद्धि योजना और प्रधानमंत्री जनधन खाता योजना के लाभ एवं पात्रता के बारे में भी विद्यार्थियों को समझाया। अमित यादव ने बताया कि वित्तीय साक्षरता सप्ताह 9 फरवरी से 13 फरवरी तक मनाया जा रहा है। इस वर्ष का मुख्य विषय : सुरक्षित बैंकिंग की ओर पढ़ावा करना रहा गया है। इसके अंगर्गत केवाईसी की मूल जानकारी, सेंट्रल केवाईसी रजिस्ट्री खाते की स्वच्छता और बैंकिंग अनुशासन जैसे महत्वपूर्ण विषयों पर विशेष रूप से जागरूक किया जा रहा है। उन्होंने बताया कि इस दौरान बैंक कर्मचारियों द्वारा भी लोगों को वित्तीय सेवाओं से जोड़ने के प्रयास किए जाएंगे।

शोभा यात्रा निकाली

कोटपूतली। जय बंशी वाले भक्ति से सेवा शक्ति परिवार द्वारा श्री श्याम निशान शोभा यात्रा का भव्य आयोजन किया गया। यात्रा को लेकर स्थानीय श्रद्धालुओं में भारी उत्साह और भक्ति का माहौल देखा गया। समिति अध्यक्ष दिलीप बाबा ने जानकारी दी कि यात्रा प्रातः 10 बजे हरिहर आश्रम से विधि-विधान के साथ प्रारंभ हुई। निशान हाथों में थामे श्रद्धालु श्याम बाबा के जयकारे लगाते हुये नगर के प्रमुख मार्गों से गुजरे। यात्रा की तैयारियों कई दिनों से चल रही थी। यात्रा का समापन मोरीजावाला धर्मशाला में हुआ, जहाँ उपस्थित श्रद्धालुओं को संतों का पवन सानिध्य और मार्गदर्शन प्राप्त हुआ। कार्यक्रम के अंत में विशाल भंडारे में भक्तों ने पंगत प्रसादी पाई।

विधायक कुलदीप धनखड़ की मौजूदगी में स्वास्थ्य केंद्र का शिलान्यास



विधायक कुलदीप धनखड़ के मुख्य आतिथ्य में राजकीय उच्च प्राथमिक विद्यालय, चौबाला के नवसृजित भवन का शिलान्यास हुआ।

बताया कि नए भवन के निर्माण से विद्यार्थियों को बेहतर शैक्षणिक वातावरण मिलेगा तथा विद्यालय में बढ़ती छात्र संख्या को भी समुचित सुविधा मिल सकेगी।विधायक धनकड़ ने कहा कि सरकार शिक्षा के स्तर को

मजबूत करने के लिए आधारभूत सुविधाओं का विस्तार कर रही है, जिससे ठामीय क्षेत्र के विद्यार्थियों को शहरों जैसी सुविधाएं उपलब्ध हो सकें। उन्होंने ग्रामीणों से बच्चों को नियमित विद्यालय भेजने तथा शिक्षा के प्रति

जागरूक रहने की अपील की। वही विद्यालय चारदिवारी के लिए 10 लाख की घोषणा की। वही इसके पश्चात विधायक द्वारा ग्राम पंचायत राजनीता में बस स्टैंड स्थित सामुदायिक स्वास्थ्य केन्द्र (सीएचसी) के भवन का

- ग्रामीण क्षेत्रों में गुणवत्तापूर्ण शिक्षा उपलब्ध कराना व स्वास्थ्य सेवाओं को सुदृढ़ करना सरकार की सर्वोच्च प्राथमिकताओं में शामिल**

शिलान्यास किया गया। इस अवसर पर वक्ताओं ने विधायक धनखड़ के विजन और क्षेत्र के प्रति उनकी सक्रियता की सराहना की। इस दौरान जिला अध्यक्ष सुरेश बादलीवाल, जिला उपाध्यक्ष रिशाल सिंह शेखावत, ग्रागपुरा मंडल अध्यक्ष विकास सिंह शेखावत, प्रदेश मंत्री आरती सिंह, गीता देवी, संतरा देवी, जिला पार्षद तेजपाल धनवाहिया, संतरा देवी, प्रशासनिक अधिकारी, पाटी पंचाधिकारी एवं बड़ी संख्या में ग्रामीण मौजूद रहे।

फुलेरा में पेंशनर समाज का जिला अधिवेशन इक्कीस को



राजस्थान पेंशनर समाज उपशाखा फुलेरा की मासिक बैठक उपशाखा अध्यक्ष शक्ति सिंह की अध्यक्षता में आयोजित हुई।

के सुचारू रूप से संचालित किए जाएं। एसबीआई बैंक द्वारा पेंशनरों को बीमा का लाभ दिया जा रहा है, अपने अकाउंट को पेंशन अकाउंट के नाम से खुलवाएं तभी लाभ मिल सकेगा। बैठक में संगठन को और अधिक

मजबूत बनाने तथा अधिक से अधिक पेंशनरों को जोड़ने पर भी सहमति बनी। अंत में सभी उपस्थित सदस्यों ने एकजुट होकर पेंशनरों के हित में संघर्ष जारी रखने का संकल्प लिया। बैठक में नंदकिशोर शर्मा, रामलाल,

रामगोपाल, भंवरलाल कुमावत, इकरामुद्दीन कुरेशी, शीला वायलेट, गंगाकशी जाट, रामअवतार गुप्ता, कन्हैयालाल, बोंदूदाम गोदारा, सूरारी लाल, नाथूलाल महावर सहित अन्य पेंशनर मौजूद रहे।

बीमा कम्पनी को 15 लाख रु. अदा करने के आदेश

दौसा। स्थाई लोक अदालत दौसा में पूर्णकालिक अध्यक्ष राजेश चंद्र गुप्ता एवं सदस्य अशोक कुमार शर्मा व सुरेश कुमार गोयल ने लम्बी एक प्रकरण में बीमा कम्पनी को बीमा राशि 15 लाख रूपये अदा करने के आदेश दिए। प्राधिकरण के सचिव संतोष अठावाल ने बताया कि प्रार्थिया जयबाई देवी के पति जयसिंह सैनी ने 1022/- रूपये अप्रार्थी बीमा कंपनी को अदा कर वाहन महिन्द्रा बोलरो संख्या आरजे 29 यूए 8098 का बीमा कराया हुआ था। 6 जनवरी 2024 को जयसिंह सैनी की सड़क दुर्घटना में आई चोटों के कारण दौरान ईश्वरता 20 जनवरी 2024 को मृत्यु हो गई। जिस पर प्रार्थिया ने अप्रार्थी बीमा कंपनी में मूल बीमा राशि 15 लाख रूपये बीमा क्षतिपूर्ति हेतु बीमा दावा पेश किया।

जिसे बीमा कंपनी ने यह कहते हुए खारिज कर दिया था कि प्रार्थीगण द्वारा मृतक जयसिंह सैनी की मृत्यु किस प्रकार व कैसे हुई व किसकी गलती से हुई नहीं बताया, सड़क दुर्घटना से ना होकर अग्निकाश से मृत्यु होना, मृतक चालक के पास कोई वैध डील नहीं होना, मृतक द्वारा बीमा पॉलिसी की शर्तों का उल्लंघन करना, असल बीमा पॉलिसी उपलब्ध नहीं कराना, समय पर मृत्यु की सूचना बीमा कंपनी को नहीं

- स्थाई लोक अदालत दौसा में पूर्णकालिक अध्यक्ष राजेश चंद्र गुप्ता एवं सदस्य अशोक कुमार शर्मा व सुरेश कुमार गोयल ने लम्बीत एक प्रकरण में बीमा कम्पनी को बीमा राशि 15 लाख रूपये अदा करने के आदेश दिए**

देना बताया है। जिस पर न्यायालय स्थायी लोक अदालत ने पत्रावली में उपलब्ध दस्तावेज, तर्कों व साक्ष्य के आधार पर अपने निर्णय में कथन किए कि प्रथम सूचना रिपोर्ट में तपस्तीश कर्ता ने घटना सड़क दुर्घटना से होना, मृतक जयसिंह का ड्राईडिंग लाईंस व बीमा पॉलिसी पत्रावली में पेश करना, मृतक द्वारा बीमा पॉलिसी की किन-किन शर्तों का उल्लंघन किया है उसका उल्लेख नहीं करना बताते हुए अप्रार्थी के तर्कों की खारिज किया है।

मेवात में बालिकाओं को शिक्षित बनाने की पहल

किशनगढ़ बास। एमिड संस्थान व अजे डब्लू एस फाउन्डेशन द्वारा संचालित परियोजना बेहतर कल के लिए पहल के तहत सोमवार को राजकीय उच्च माध्यमिक विद्यालय मिर्जापुर में केरियर परामर्श शिविर का आयोजन किया गया। इस शिविर में गांव सरपुर मिर्जापुर चौडावला बृंसगपुर मलखाबास के बच्चों ने भाग लिया। शिविर में एमिड संस्थान के सचिव नूरुद्दोहम्मद ने बालक बालिकाओं को बताया कि मेवात क्षेत्र में बालिकाओं को कम पढ़ाया जाता है। संस्था मेवात में पिछले 25 सालों से बालिका शिक्षा को बढ़ावा देने के लिए मेवात में निरन्तर काम कर रही है। बालिकाओं को जीवन कोशल के सत्र देकर उनको आत्म जागरुक वे सशक्तिकरण का कार्य कर रही है। उन्होंने छात्र छात्राओं को उनकी रूची के आधार पर केरियर के प्रति मोटिवेटे करते हुए बताया कि हम पढ़ाई कर रहे हैं लेकिन हमको अपना लक्ष्य तय करना होगा कि हमको क्या बनना है हमारा लक्ष्य क्या है लक्ष्य को तय कर लक्ष्य को ध्यान मे रखते हुए वही विषय का चुनाव करना होगा।



मेवात के मिर्जापुर स्कूल में शिविर लगाकर छात्रों को कैरियर की जानकारी दी।

- किशनगढ़ बास के गांव मिर्जापुर में मेवात के पांच गांवों के बच्चों को शिविर लगाकर किया गया प्रेरित**
- शिविर के माध्यम से 2000 से अधिक बच्चों को शिक्षा के प्रति जागरूक किया**

दसवी के बाद काफी ऐसे कोर्स व डिप्लोमा हैं जिनमे काफी अच्छा स्कोप है। कक्षा 11 व 12 में हमको लक्ष्य को ध्यान मे रखते हुए विषयों को चुनना होता है। मैनेजिंग डायरेक्टर शाहरुख नूर ने बच्चों को

केरियर परामर्श शिविर के बार मे विस्तार से बताया ओर केरियर के प्रति मोटीवेट किया। बच्चों को अपना लक्ष्य तय कर आगे बढ़ने के प्रती मोटीवेट किया। संस्थान की डिटरी डायरेक्टर आशा नांरा ने

बताया संस्थान किशनगढ़ बास के 25 गांवों में बेहतर कल के लिए पहल पर गांव गांव में बच्चों को उनके केरियर के बारे जागरूक कर रही। लगभग 2000 हजार बच्चों को केरियर परामर्श शिविरो से जागरूक किया जा चुका है। मिर्जापुर स्कूल के प्रिंसीपल रविन्द्र कुमार ने बच्चो को उनके उज्जवल भविष्य का कामना करते हुए बच्चो को करियर के प्रती जागरूक किया और बच्चो को लक्ष्य तय कर आगे बढ़ने के लिए प्रेरित किया।

सार-समाचार

फरार लूटेरा गिरफ्तार

सांभरझील। जोबनेर पुलिस ने ज्वैलर्स से लूट के दर्ज प्रकरण में 15 माह से फरार चल रहे 5 हजार रूपये के ईनामी आरोपी को गिरफ्तार कर लूटे गए आभूषण बरामद कर लिए। राशि डोगरा डूडी उप महानिरीक्षक पुलिस, सह-पुलिस अधीक्षक जिला जयपुर ठामीण ने बताया कि परिव्रादी ने पुलिस थाना जोबनेर पर रिपोर्ट दर्ज करवायी की गांव हिंगोनिया मे पप्पुराम जैन कि दुकान को पिछले 3 साल से किराये पर लेकर श्रीराम जवैलर्स के नाम से जवैलर्स की दुकान कर रखी है। 13.10.24 की शाम को दुकान को बंद करके दुकान में रखा ज्वैलरी का सामान सोना व चाँदी के आभूषण, ढाई लाख रूपये नगद, एक मोबाइल फोन दो बैगों में रखकर दुकान घर पर जा रहा था तो घर से 300 मीटर पहले तीन लडके बजाज सीटी 100 मोटरसाइकिल लेकर खड़े थे जिन्होने रोककर पिस्टल लगाकर दो बैगों में रखा सामान लूटकर ले गये थे। पुलिस ने यह भी बताया कि लूट की वारदात का खुलासा कर 6 आरोपियों को पहले ही गिरफ्तार किया जा चुका था तथा आरोपी अर्जुन उर्फ एम्ल पुत्र विनोद कुमार जाति सोनी निवासी रेवासा थाना जीणमाता जिला सीकर घटना के बाद से ही फरार चल रहा था जिसकी गिरफ्तारी पर 5 हजार रूपये के ईनाम की घोषणा की गई थी। प्रकरण में फरार आरोपी को शिप्र गिरफ्तार करने हेतु अतिरिक्त पुलिस अधीक्षक मुख्यालय रजनीश पूनिया के निर्देशन में सेक्टर मुख्यालय स्तर पर जिला स्पेशल पुलिस टीम का गठन किया गया। गठित टीम द्वारा आसूचना संकलन व तकनीकी सहायता द्वारा अथक प्रयास करते हुए लूट की वारदात करने वाले आरोपी को रेवासा सीकर से डिटेन कर थानाधिकारी जोबनेर को सुपुर्द किया गया जिस पर थानाधिकारी जोबनेर ने लूटे के आरोपी को गिरफ्तार कर आरोपी के कब्जे से ज्वैलर्स से लूटे गये सोने व चांदी के आभूषण बरामद करने में सफलता प्राप्त की है।

महिला सशक्तिकरण पर कार्यशाला

कोटपूतली। कस्बे के डाबला रोड स्थित राजकीय कन्या महाविद्यालय में राष्ट्रीय सेवा योजना (एनएसएस) के सात दिवसीय विशेष शिविर के तृतीय दिवस सोमवार को प्रशिक्षु आरपीएस पल्लवी गुप्ता के मुख्य आतिथ्य में महिला सशक्तिकरण विषय पर कार्यशाला का आयोजन किया गया। कार्यक्रम में छात्राओं को आत्मनिर्भर बनकर अपने जीवन के लक्ष्यों को प्राप्त करने और सशक्त व्यक्तित्व विकसित करने का संदेश दिया गया। मुख्य अतिथि आरपीएस पल्लवी गुप्ता ने कहा कि आत्मनिर्भर महिला ही सशक्त महिला होती है। उन्होंने छात्राओं को शिक्षा के साथ कौशल विकास पर ध्यान देने, स्वयं निर्णय लेने की क्षमता विकसित करने और आत्मविश्वास के साथ अपने सपनों को पूरा करने के लिये प्रेरित किया। उन्होंने मोबाइल के दुपयोग से बचते हुये उसे शिक्षा और सकारात्मक कार्यों में उपयोग करने का आ न किया। उन्होंने छात्राओं से संवाद कर उनके भविष्य के लक्ष्यों के बारे में जानकारी प्राप्त की तथा उन्हें सफल होने के लिये महत्वपूर्ण सुझाव दिये। कार्यक्रम में महिला सुरक्षा के तहत राज्य सरकार की महिला पुलिस की कालिका यूनिट से कुसुमलता ने छात्राओं को एवं आपातकालीन हैल्पलाईन नं. 109००, 100 व 112 के उपयोग की जानकारी दी। साथ ही महिला सुरक्षा से जुड़े विभिन्न मोबाइल एप डाउनलोड करने और उनके प्रभावी उपयोग के बारे में भी बताया। राजनीति विज्ञान के सहायक आचार्य विमल यादव ने प्रेक्ष प्रसंगों के माध्यम से छात्राओं को लक्ष्य के प्रति समर्पित रहने और निरंतर प्रयास करते रहने के लिये प्रेरित किया। छात्राओं ने स्वच्छता गतिविधियों के साथ खेलकूद प्रतियोगिताओं और नेतृत्व क्षमता विकास से जुड़े कार्यक्रमों में भाग लिया, जिनमें विजेताओं को पुरस्कृत किया गया। कार्यक्रम अधिकारी यमिनी यादव व डॉ. प्रिया खंरावत ने अतिथियों का स्वागत करते हुये शिविर की दैनिक गतिविधियों की जानकारी दी।

महिला व बाल अधिकार बताए

शाहपुर।। सत्यार्थी मूवमेंट फॉर ग्लोबल कम्पैशन, बाल आश्रम द्वारा संचालित बाल मित्र ग्राम सुरजपुरा के राजकीय उच्च माध्यमिक विद्यालय में निःशुल्क सहायता के जागरूकता शिविर का आयोजन किया गया। शिविर बाल आश्रम संस्थापिका सुभेधा कैलाश के निर्देशन में तथा जिला विधिक सेवा प्राधिकरण कोटपूतली-बहरोड के सानिध्य में विधिक सेवा समिति विराटनगर के संयुक्त तत्वावधान में संपन्न हुआ। कार्यक्रम में भागरू थानाधिकारी रामकिशोर चौधरी मुख्य अतिथि एवं मुख्य वक्ता के रूप में तथा कार्यक्रम की अध्यक्षता विद्यालय प्रधानाचार्य धर्मपंज गुर्जर ने की एवं शिविर में तालुका विधिक सेवा समिति विराटनगर से पैरालीगल वालंटियर मुकेश कुमार सैनी एवं मनीष मिश्रावा तथा पुलिस सखी मोनू शेखावत की उपस्थिति रही। विधिक जागरूकता शिविर का उद्देश्य महिला एवं बाल सुरक्षा, भैरेलू हिंसा, बाल विवाह, पोक्सो अधिनियम तथा लोगों को उनके आवश्यकताओं में संपन्न हुआ। कार्यक्रम के प्रति जागरूक करना रहा। साथ ही आमजन को निःशुल्क कानूनी सहायता की जानकारी भी दी गई। इस अवसर पर थानाधिकारी रामकिशोर चौधरी ने कहा कि किसी भी प्रकार के शोषण, हिंसा या अन्याय की स्थिति में पीडितों को डरने की आवश्यकता नहीं है। पुलिस आमजन की मित्र है और समाज में विश्वास कायम करना उसका उद्देश्य है। उन्होंने महिला सुरक्षा के लिए गरिमा हेल्पलाइन 181 एवं बच्चों के लिए चाइल्ड हेल्पलाइन 1०98 के संबंध में जानकारी दी। पैरालीगल वालंटियर मुकेश कुमार सैनी ने बच्चों व अभिभावकों को लैंगिक भेदभाव, कन्या भ्रूण हत्या, बाल विवाह रोकथाम तथा शिक्षा के अधिकार से जुड़े कानूनी प्रावधानों की विस्तार से जानकारी दी। उन्होंने कहा कि कानून का सही ज्ञान सामाजिक बदलाव की दिशा में महत्वपूर्ण भूमिका निभाता है। शिविर में बाल मित्र ठाम सुरजपुरा, छौतीली व बागावास अहिरान सहित आसपास के गांवों से आए 2६5 से अधिक ठामीणों, महिलाओं, किशोर-किशोरियों एवं युवाओं ने भाग लिया। प्रतिभागियों द्वारा पूछे गए प्रश्नों का विशेषज्ञों ने समाधान किया। कार्यक्रम में महिला मंडल, एन मंडल, बच्चों, गणमान्य नागरिकों एवं करुणा सर्किल के सदस्यों की सक्रिय सहभागिता रही।

सहायता शिविर 10 से

दौसा। विमुक्त, घुमंतू एवं अर्द्ध घुमंतू समुदाय के पात्र व्यक्तियों को केन्द्र एवं राज्य सरकार को योजनाओं से जोड़ने के लिए 1० फरवरी से सहायता शिविर लगाए जाएंगे। जिला परिवीक्षा एवं समाज कल्याण अधिकारी रामराज मीणा ने बताया कि लवाण ठामीण के लिए 1० व 11 फरवरी को पंचायत समिति लवाण, सिकरया (ठामीण एवं शहरी) के लिए 11 व 12 फरवरी को सभागार पंचायत समिति सिकरया, सिकंदरा (ठामीण एवं शहरी) के लिए 11 व 12 फरवरी को अटल सेवा केन्द्र सिकंदरा, मंडावर (ग्रामीण एवं शहरी) के लिए 11 व 12 फरवरी को नगरपालिका मंडावर, बैजूपाडा ग्रामीण के लिए 11 व 12 फरवरी को अटल सेवा केन्द्र बैजूपाडा, महवा ग्रामीण के लिए 11 व 12 फरवरी को पंचायत समिति महवा, महवा शहरी के लिए 11 व 12 फरवरी को नगरपालिका महवा, बसवा ठामीण के लिए 12 फरवरी को सभागार पंचायत समिति बसवा, लालसोट (ठामीण एवं शहरी) के लिए 12 फरवरी को पंचायत समिति लालसोट में शिविर आयोजित किए जाएंगे। उन्होंने बताया कि सहायता शिविरों के माध्यम से विमुक्त, घुमंतू एवं अर्द्ध घुमंतू समुदाय के पात्र व्यक्तियों के मतदाता पचाचन पत्र, आधार कार्ड, जाति प्रमाण पत्र, मूल निवास प्रमाण पत्र सहित अन्य आवश्यक दस्तावेजों के लिए आवेदन किए जाएंगे।

योजनाओं के प्रचार-प्रसार के निर्देश

कोटपूतली। एडीएम ओमप्रकाश सहारण ने सोमवार को स्थानीय नगर परिषद में आयोजित ग्राम उद्यान शिविर का निरीक्षण किया। इस दौरान उपस्थित शिविर में विभिन्न विभागों द्वारा प्राप्त अप्रार्थनों एवं उनके निस्तारण की प्रगति की विभागवार समीक्षा की। उन्होंने अधिकारियों को निर्देश दिये कि शिविर में प्राप्त सभी आवेदनों का समयबद्ध, पारदर्शी एवं गुणवत्तापूर्ण निस्तारण सुनिश्चित किया जायें। उन्होंने कहा कि ग्राम उद्यान शिविरों का उद्देश्य ग्रामीणों को योजनाओं का वास्तविक लाभ दिलाना है, इसलिये किसी भी स्तर पर लापरवाही बर्दाश्त नहीं की जायेगी। उन्होंने अधिकारियों को निर्देश दिये कि शिविर में आये किसानों एवं ग्रामीणों को राज्य एवं केंद्र सरकार की जनकल्याणकारी योजनाओं की विस्तृत जानकारी उपलब्ध करावाई जायें तथा पात्र लाभार्थियों को योजनाओं से जोड़ते हुये उन्हें जागरूक किया जायें।

साक्षात्कार स्थगित

दौसा। खाद्य विभाग के निर्देशानुसार जिले में रिक्त एवं नई सृजित उचित मूल्य दुकानों (एफपीएस) के चयन और आवंटन की प्रक्रिया के तहत 1० से 17 फरवरी तक होने वाले साक्षात्कार अपरिहार्य कारणों से स्थगित कर दिए हैं। जिला रसद अधिकारी मोहन लाल देव ने यह जानकारी देते हुए बताया कि आवेदनकर्ताओं को साक्षात्कार की नवीन तिथि के बारे में अवगत करवा दिया जाएगा।